

## இரத்தினக்கல் மற்றும் ஆபரண ஆராய்ச்சி மற்றும் பயிற்சி நிறுவனம் - 2012

### 1. நிதிக்கூற்றுக்கள்

#### 1.1 முனைப்பழியுள்ள அபிப்பிராயம்

இந்த அறிக்கையின் 1.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து இரத்தினக்கல் மற்றும் ஆபரண ஆராய்ச்சி மற்றும் பயிற்சி நிறுவனத்தின் 2012 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் நிதிக்கூற்றுக்கள் பொதுவாக ஏற்றுக்கொள்ளப்பட்ட கணக்கீட்டுத் தத்துவங்களுக்கு இணங்க உண்மையாகவும் நியாயமாகவும் வெளிப்படுத்துகின்றன என்பது எனது அபிப்பிராயமாகும்.

#### 1.2 நிதிக்கூற்றுக்கள் மீதான கருத்துரைகள்

##### 1.2.1 கணக்கீட்டுக் குறைபாடுகள்

பின்வரும் அவதானிப்புக்கள் மேற்கொள்ளப்படுகின்றன.

(அ) நிறுவனத்தில் சேவையில் ஈடுபட்டுள்ள சிரேஷ்ட முகாமையாளரினால் மேற்கொள்ளப்பட்ட தங்க நகை மோசடியில் மேலும் அறவிடப்பட வேண்டிய ரூபா 648,000 தொகையான இருப்பினை மீளாய்வாண்டின் இறுதி இருப்பிலிருந்து பதிவழிப்பதற்கு உத்தேசிக்கப்பட்டு ஏற்பாடாகக் கழிக்கப்பட்டு காட்டப்பட்டிருந்ததுடன் மேலும் அறவிடப்பட வேண்டிய மீதி ஒன்றாக ஐந்தொகையில் காட்டப்பட்டிருந்தது. அந்த உத்தியோகத்தருக்கு எதிராக சட்டநடவடிக்கை எடுப்பதற்காக சட்டமா அதிபருக்கு அனுப்பிவைக்கப்பட்டுள்ளதாக தெரிவிக்கப்பட்டிருந்த போதிலும் 2013 ஒக்டோபர் 31 ஆந் திகதி வரை அவருக்கு எதிராக சட்ட நடவடிக்கை எடுக்கப்படாதிருக்கவில்லை.

(ஆ) பணிக்கொடை சேமிப்புக் கணக்கிலிருந்து 2012 ஏப்ரல் 25 ஆந் திகதி ரூபா 1,000,000 பெற்றுக்கொள்ளப்பட்டு நிலையான வைப்பு ஒன்று ஆரம்பிக்கப்பட்டிருந்த போதிலும் பணிக்கொடை நிதிய முதலீட்டு கணக்கிற்கு

வரவு வைக்கப்பட்டு பணிக்கொடை நிதிய சேமிப்பு கணக்கிற்கு செலவு வைப்பதற்கு நடவடிக்கை எடுக்கப்பட்டிருக்கவில்லை.

(இ) நிறுவனத்தின் பெயரில் பதிவுசெய்யப்பட்டிருந்த ரூபா 11,700,000 பெறுமதியான 02 வாகனங்களை நிலையான சொத்துக்களின் கீழ் கணக்கீடு செய்வதற்கு நடவடிக்கை எடுக்கப்பட்டிருக்கவில்லை.

(ஈ) ஊழியர் பணிக்கொடை நிதியத்தின் 2012 ஆண்டிற்கான காசு வெளிப்பாய்ச்சல் ரூபா 1,165,710 ஆக இருந்த போதிலும் காசுப்பாய்ச்சல் கூற்றில் அது ரூபா 1,204,000 ஆகக் காட்டப்பட்டிருந்தது.

(உ) கனடா உலக பல்கலைக்கழக செயற்திட்ட நிதியத்தின் மூலம் வழங்கப்பட்ட முழுப்பணத்தையும் வருமானத்தின் கீழ் காட்டாது அப்பணத்திலிருந்து கற்கைநெறிகளுக்குரிய செலவுகளைக் கழித்து எஞ்சிய ரூபா 350,288 தொகை மாத்திரம் கற்கைநெறி வருமானமாகக் கணக்கீடு செய்யப்பட்டிருந்தது.

### 1.2.2 கணக்காய்விற்கான சான்றுகள் இல்லாமை

கணக்காய்விற்குத் தேவையான தகவல்கள் சமர்ப்பிக்கப்படாமையின் காரணமாக 3 வருமான விடயங்களுக்கும் ஒரு செலவு விடயத்திற்கும் உரிய ரூபா 6,165,408 கூட்டு மொத்த தொகைக்குரிய கொடுக்கல்வாங்கல்களின் கற்கைநெறி பட்டோலை, வருமான மூலம், விலைப்பட்டியல் என்பன கணக்காய்விற்குச் சமர்ப்பிக்கப்பட்டிருக்கவில்லை.

### 1.2.3 சட்டங்கள், விதிகள், பிரமாணங்கள், முகாமைத்துவ தீர்மானங்கள் என்பவற்றுடனான இணக்கமின்மை

இலங்கை சனநாயக சோசலிசக் குடியரசின் தாபன விதிக்கோவையின் XXXIII அத்தியாயத்தின் 6 ஆம் பிரிவிற்கு முரணாக நிறுவனத்தின் முன்னாள் தலைவரின் தனிப்பட்ட பெயரில் தாக்கல் செய்யப்பட்டிருந்த ஒரு வழக்கிற்காக வழக்கறிஞர் கட்டணமாக ரூபா 219,600 தொகை நிறுவனத்தின் நிதியிலிருந்து செலுத்தப்பட்டிருந்தது.

## 1.2.4 போதிய அதிகாரத்தினால் ஆதாரப்படுத்தப்படாத கொடுக்கல்வாங்கல்கள்

பின்வரும் அவதானிப்புக்கள் மேற்கொள்ளப்படுகின்றன.

(அ) கொழும்பு பயிற்சி நிலையத்திற்காக வாடகை அடிப்படையில் பெற்றுக்கொள்ளப்பட்டிருந்த கட்டிடத்தின் உடன்படிக்கைக் காலம் முடிவடைந்த பின்னர் 2012 சனவரி 01 ஆந் திகதியிலிருந்து 2012 ஒக்டோபர் 05 ஆந் திகதி வரை வாடகைப் பணமாக ரூபா 1,350,000 செலுத்தப்பட்டிருந்தது.

(ஆ) நிறுவனம் தோற்றுவிக்கப்பட்ட ஆரம்ப காலத்திலிருந்து நிறுவனத்தின் உத்தியோகத்தர்கள் மற்றும் ஊழியர்களுக்காக முறையான திறைசேரியின் அங்கீகாரம் இல்லாது சேமிக்கப்பட்ட விடுமுறைக்காக கொடுப்பனவு செய்யப்பட்டிருந்ததுடன் 2011 ஆம் ஆண்டில் சேமிக்கப்பட்ட விடுமுறைக்காக ரூபா 860,670 கூட்டு மொத்த தொகை செலுத்தப்பட்டிருந்தது. முன்னைய ஆண்டுகளில் சேமிக்கப்பட்ட விடுமுறைக்காக 2012 ஆம் ஆண்டில் கடன்கொடுத்தோரின் கீழ் ரூபா 944,039 தொகை ஏற்பாடு செய்யப்பட்டிருந்தது.

## 2. நிதி மீளாய்வு

### 2.1 நிதிசார் விளைவுகள்

சுமர்ப்பிக்கப்பட்ட நிதிக் கூற்றுக்களின் பிரகாரம் 2012 திசெம்பர் 31 இல் முடிவடைந்த ஆண்டிற்காக நிறுவனத்தின் செயற்பாடுகளின் நிதிசார் விளைவுகள் ரூபா 207,402 பற்றாக்குறையாக இருந்ததுடன் அதற்கு எதிராக முன்னைய ஆண்டிற்கான மிகை ரூபா 383,079 ஆக இருந்ததனால் மீளாய்வாண்டிற்கான நிதிசார் விளைவுகளில் ரூபா 590,481 தொகையான வீழ்ச்சி அவதானிக்கப்பட்டது. ஆளணி வேதனம் ரூபா 2,849,300 தொகையினாலும் உடன்படிக்கை செய்யப்பட்ட சேவைகள் ரூபா 1,506,700 தொகையினாலும் பயிற்சி நிகழ்ச்சித்திட்டச் செலவுகள் ரூபா 612,100 தொகையினாலும் ஏனைய செயற்பாட்டுச் செலவுகள் ரூபா 326,500 தொகையினாலும் அதிகரித்தமை வீழ்ச்சி ஏற்படுவதற்கு பிரதானமாகத் தாக்கமளித்திருந்தது.

### 2.2 பகுப்பாய்வு ரீதியான நிதிசார் மீளாய்வு

மீளாய்வாண்டின் போது மீண்டுவரும் செலவுகளுக்காக ரூபா 29,628,500 தொகையான அரசாங்க மானியம் மற்றும் ரூபா 5,227,900 தொகையான கற்கைநெறி வருமானத்தை உள்ளடக்கிய மொத்த வருமானம் ரூபா 35,336,600 ஆக இருந்ததுடன் கற்கைநெறி வருமானம் மொத்த வருமானத்தில் 14.79 சதவீத அளவினைக் கொண்டிருந்தது. செயற்பாட்டு நடவடிக்கைகளுக்கான மொத்தச் செலவு ரூபா 35,379,400 ஆக இருந்தது. கற்கைநெறி வருமானத்தை உள்ளடக்கிய ஏனைய வருமானம் குறைந்த மட்டத்தில் காணப்பட்டதன் காரணமாக செயற்பாட்டு நடவடிக்கைகளுக்காக மேற்கொள்ளப்பட்ட செலவுகளை உள்ளடக்குவதற்கு அது போதியதாக இருக்கவில்லை.

### 2.3 நிறுவனத்திற்கு எதிராக ஆரம்பிக்கப்பட்டுள்ள சட்ட நடவடிக்கைகள்

பின்வரும் அவதானிப்புக்கள் மேற்கொள்ளப்படுகின்றன.

(அ) சேவையிலிருந்து நீக்கியமைக்கு எதிராக நிறுவனத்தில் சேவையில் ஈடுபட்டிருந்த ஒரு நபர் மற்றும் வாடகைக்குப் பெற்றுக்கொள்ளப்பட்ட கட்டிடம் உரிய திகதியில் ஒப்படைக்கப்படாமை சம்பந்தமாக கட்டிட உரிமையாளரினால் ரூபா 5,200,000 இழப்பீடு கோரி நிறுவனத்திற்கு எதிராக நீதி மன்றங்களில் இரண்டு வழக்குகள் தொடுக்கப்பட்டிருந்தன.

(ஆ) நிறுவனத்தில் சேவையில் ஈடுபட்டிருந்த இரண்டு நபர்களினால் தெரிவிக்காது சேவைக்கு சமூகமளிக்காமை காரணமாக சேவையிலிருந்து இளைப்பாறல் என்ற விடயத்தின் அடிப்படையில் இழப்பீட்டுத் தொகையினைக் குறிப்பிடாது நிறுவனத்திற்கு எதிராக தொழில் நியாய சபையின் முன்னிலையில் இரண்டு வழக்குகள் தொடுக்கப்பட்டிருந்தன.

## 3. செயற்பாட்டு மீளாய்வு

### 3.1 செயலாற்றல்

பின்வரும் அவதானிப்புக்கள் மேற்கொள்ளப்படுகின்றன.

(அ) 2012 ஆம் ஆண்டிற்கான வருடாந்த செயல்நடவடிக்கைத் திட்டத்தின் பிரகாரம் 3 பதவியணியினர் பயிற்சி நிகழ்ச்சித் திட்டங்களிற்காக ரூபா 270,000 மற்றும் பருவகால சஞ்சிகைகளைக் கொள்வனவு செய்வதற்காக ரூபா 100,000 ஏற்பாடு

செய்யப்பட்டிருந்த போதிலும் அந்நிகழ்ச்சித்திட்டங்கள் அமுல்படுத்தப்பட்டிருக்கவில்லை.

- (ஆ) பயிற்சிப் பிரிவினால் மூன்று அபிவிருத்தி நிகழ்ச்சித்திட்டங்களை அமுல்படுத்துவதற்கு இலக்கிடப்பட்டு அதற்காக ரூபா 100,000 நிதி ஏற்பாடு செய்யப்பட்டிருந்ததுடன் அதில் “இரத்தினக்கல் பட்டைதீட்டல்” பயிற்சி நிகழ்ச்சித்திட்டத்திற்காக பயிற்சி நிலையம் ஒன்றைத் தாபித்தல் மற்றும் விடய அபிவிருத்தி நடவடிக்கைகளுக்குரிய செயற்பாடுகள் அமுல்படுத்தப்பட்டிருக்கவில்லை.
- (இ) கருத்தரங்கு மற்றும் காட்சிப்படுத்தல் நடவடிக்கைகளை மேற்கொள்வதற்கு மீளாய்வாண்டின் போது ரூபா 900,000 நிதி ஏற்பாடு செய்யப்பட்டிருந்ததுடன் சமர்ப்பிக்கப்பட்ட செயல்முன்னேற்ற அறிக்கைகளின் பிரகாரம் 4 காட்சிப்படுத்தலுக்காக ரூபா 348,510 செலவு செய்யப்பட்டிருந்த போதிலும் வேண்டுகல் கடிதங்கள் பெற்றுக்கொள்ளப்பட்ட ஒரு கிராமிய மட்ட காட்சிப்படுத்தலை உள்ளடக்கி 4 காட்சிப்படுத்தல் தொடர்பான நிதி ஏற்பாடு சேமிக்கப்பட்டிருந்த போதிலும் நிறுவனம் அதற்காக பங்குபற்றி இருக்கவில்லை.
- (ஈ) 2012 ஆம் ஆண்டிற்கான செயல்நடவடிக்கைத் திட்டத்தின் பிரகாரம் நிறுவனத்தின் செயலாற்றல் தொடர்பான படப்பிடிப்பு நிகழ்ச்சித்திட்டங்களைத் தயாரிப்பதற்காக ரூபா 900,000 நிதி ஏற்பாடு செய்யப்பட்டிருந்ததுடன் மீளாய்வாண்டின் இறுதி வரை ரூபா 29,230 செலவு செய்யப்பட்டு நிர்ணயிக்கப்பட்ட செயற்பாட்டிற்கான கொள்வனவு நடவடிக்கை மாத்திரம் இடம்பெற்றிருந்தது.
- (உ) 2012 ஆம் ஆண்டின் போது நடைபெற்ற ஆறு கற்கை நெறிகளில் நிர்ணயிக்கப்பட்டவாறு கற்கைநெறிகளைப்பூர்த்தி செய்த மாணவர்களின் எண்ணிக்கை 243 ஆக இருந்ததுடன் அது தொடர்பாகப் பதிவு செய்த மாணவர்களின் எண்ணிக்கை 337 ஆகும். முன்னைய ஆண்டுடன் ஒப்பிடும் போது கண்டி மற்றும் புத்தள ஆகிய 02 நிலையங்களில் ஆபரணத் தயாரிப்பு, வடிவமைப்புக்களை உருவாக்குதல், இரத்தினக் கற்களுக்கு பட்டைதீட்டுதல், கல் பதித்தல் ஆகிய கற்கைநெறிகளுக்காக பங்குபற்றுதலில் குறைவு ஏற்பட்டிருந்தது.

(ஊ) வருடாந்த செயல்நடவடிக்கைத் திட்டத்தின் பிரகாரம் வளவ கங்கை மற்றும் களு கங்கைக்கு அண்மித்த பிரதேசங்களில் தங்க படிவுகள் இருப்பது பற்றி ஆராய்ச்சி செய்வதற்கு ரூபா 900,000 தொகையும் சுற்றாடலுக்குச் சாதகமான வகையையில் இரத்தினக்கல் தோண்டும் செயற்திட்டத்திற்காக ரூபா 450,000 தொகையுமாக ரூபா 1,350,000 கூட்டு மொத்த தொகை ஏற்பாடு செய்யப்பட்டிருந்தது. அதில் ரூபா 58,650 செலவு செய்யப்பட்டிருந்ததுடன் 2012 மார்ச் மாதம் வரை அச்செயற்திட்டத்தை ஆரம்பித்தல் நிறுத்தி வைக்கப்பட்டு மீண்டும் செப்தெம்பர் மாதத்திலிருந்து ஆரம்பிப்பதற்கு பணிப்பாளர் சபைக் கூட்டத்தில் அங்கீகரிக்கப்பட்டிருந்தது. கணக்காய்வுத் திகதியான 2013 மே மாதம் வரை அச்செயற்திட்டங்களின் செயல்முன்னேற்றம் அறிவிக்கப்பட்டிருக்கவில்லை.

(எ) வருடாந்த செயல்நடவடிக்கைத் திட்டத்தின் பிரகாரம் பல்வேறு வகையான 50 கெவுடா மாதிரிகள் சேகரிக்கப்பட்டு அவற்றின் இரசாயன சேர்மானத்தை பகுப்பாய்வு செய்து 06 மாதிரிகளின் சூடாக்கும் மட்டம் இனங்காணப்பட்டு இறுதி அறிக்கையினைத் தயாரிக்கும் குறிக்கோளுடன் ரூபா 900,000 ஏற்பாடு செய்யப்பட்டிருந்தது. ஆதற்கிணங்க 36 மாதிரிகளைச் சேகரித்து 02 மாதிரிகளின் சூடாக்கும் மட்டம் இனங்காணப்பட்டதுடன் அதற்காக ரூபா 43,200 செலவு செய்யப்பட்டிருந்த போதிலும் எதிர்பார்க்கப்பட்ட இலக்குகள் அடைந்து கொள்ளப்பட்டிருக்கவில்லை.

### 3.2 முகாமைத்துவ செயற்திறனின்மை

ஆண்டறிக்கைக்காக அமைச்சரவையின் அங்கீகாரத்தைப் பெற்றுக்கொள்ளாது 2009 மற்றும் 2010 ஆகிய இரண்டு ஆண்டுகளுக்காக ரூபா 188,700 செலவு செய்து ஆண்டறிக்கையின் 2400 பிரதிகள் அச்சிடப்பட்டிருந்ததுடன் அந்த அறிக்கைகள் 2013 ஆகஸ்ட் மாதம் வரை பகிர்ந்தளிக்கப்படாது நிறுவனத்தில் வைத்திருக்கப்பட்டன.

### 3.3 சச்சரவுத் தன்மையான விடயங்கள்

தனிப்பட்ட பாதுகாப்புச் சேவையின் மூலம் பாதுகாப்புச் சேவை பெற்றுக்கொள்ளப்பட்டிருந்ததுடன் அந்த நிறுவனத்துடன் 2005 ஒக்டோபர் 04 ஆந் திகதி கைச்சாத்திடப்பட்ட உடன்படிக்கையை 2013 பெப்ரவரி மாதம் வரை புதுப்பிப்பதற்கு நடவடிக்கை எடுக்கப்பட்டிருக்கவில்லை. ஊடன்படிக்கையின் பிரகாரம் இரண்டு சிரேஷ்ட பாதுகாப்பு உத்தீயோகத்தர்களின் சேவையைப் பெற்றுக்கொள்வதற்கு இணக்கப்பாடு

செய்யப்பட்டிருந்த போதிலும் கொடுப்பனவு செய்யும் போது உடன்படிக்கைக்குப் புறம்பாக விசேட சிரேஷ்ட பாதுகாப்பு உத்தியோகத்தர் பதவியுடன் ஒரு உத்தியோகத்தருக்கு ஒரு மாதத்திற்கு ரூபா 18,500 வீதம் ரூபா 222,000 தொகை மீளாய்வாண்டின் போது செலுத்தப்பட்டிருந்தது.

### 3.4 வெளிப்படையான ஒழுங்கீனங்கள்

இரத்தினக்கல் படிவுகளை வெளிப்படுத்துதல் செயற்திட்டத்தின் விசேட மதியுரையாளர் பதவிக்காக ஒப்பந்த அடிப்படையில் முழு நேரத்திற்கு ஒரு நபர் நியமிக்கப்பட்டிருந்தார். ஆந்நியமனக் கடிதத்தின் 03 ஆம் பந்தியின் பிரகாரம் சேவை நிலையம் இரத்தினபுரியாக இருந்ததுடன் சேவை நிலையத்தை சந்தர்ப்பத்திற்கு ஏற்றவகையில் மாற்றுவதற்கு உட்பட்டது எனக் குறிப்பிடப்பட்டிருந்தது. 2013 யூன் மாத கணக்காய்வுப் பரிசோதனைச் சந்தர்ப்பம் வரை உரிய மதியுரையாளர் சேவைக்குச் சமூகமளித்தல் தொடர்பான தகவல்கள் நிறுவனத்திடம் காணப்படவில்லை. எவ்வாறாயினும், நிறுவனத்தின் ஓட்ட அட்டவணைகளைப் பரீட்சித்த போது 2012 ஆம் ஆண்டின் போது 9 நாட்கள் மாத்திரம் அவர் செயற்திட்ட நடவடிக்கைகளில் சம்பந்தப்பட்டிருந்தமை உறுதிப்படுத்தப்பட்டிருந்தது. மேலும் அவரின் நியமனக் கடிதத்தின் 05 ஆம் பந்தியின் பிரகாரம் ஒரு மாதத்திற்கு ரூபா 85,000 மதியுரைப் படி செலுத்தப்பட்டதாகவும் கடமைகளுக்காக வீட்டிலிருந்து போக்குவரத்து வசதிகள் வழங்கப்பட்டதாகவும் குறிப்பிடப்பட்டிருந்ததுடன் 2012 ஆம் ஆண்டின் போது (செப்டெம்பர் மாதத்தைத் தவிர்த்து) ரூபா 849,750 படியாகச் செலுத்தப்பட்டிருந்தது. எவ்வாறாயினும், அவர் மொறட்டுவைப் பல்கலைக்கழகத்தின் சிரேஷ்ட விரிவுரையாளர் என்பது வெளிப்படுத்தப்பட்டது. அதற்கிணங்க அவர் இரண்டு அரசாங்க நிறுவனங்களில் முழு நேரம் சேவையாற்றுவதும் அவருக்குச் செலுத்தப்பட்ட படிகளின் மூலம் நிறுவனத்திற்கு பிரதிபலன் கிடைத்துள்ளதா என்பதுவும் கணக்காய்வின் போது சிக்கலானதாகக் காணப்பட்டது.

### 3.5 பயன்படுத்தப்படாத மற்றும் குறைவாகப் பயன்படுத்தப்பட்ட சொத்துக்கள்

பின்வரும் அவதானிப்புக்கள் மேற்கொள்ளப்படுகின்றன.

(அ) நாட்டில் அமைந்துள்ள 06 பயிற்சி நிலையங்களில் பயிற்சி நெறிகள் நடாத்தப்பட்டு வந்ததுடன் நாட்டில் பல்வேறு பிரதேசங்களில் ஆரம்பிக்கப்பட்ட 13

பயிற்சி நிலையங்கள் நிதி ஏற்பாடு கிடைக்காததன் அடிப்படையில் 2006 ஆம் ஆண்டிலிருந்து 2011 ஆம் ஆண்டு வரையான காலத்தில் மூடப்பட்டிருந்தன.

- (ஆ) 2007 ஆம் ஆண்டின் போது ரூபா 12,309,013 கிரயத்தினை மேற்கொண்டு நிலத்தை துளையிடும் இயந்திரம் கொள்வனவு செய்யப்பட்டிருந்ததுடன் மீளாய்வாண்டின் போது அதனை பழுதுபார்த்தல் மற்றும் சேவை செய்தலுக்காக ரூபா 67,676 செலவு செய்யப்பட்டிருந்தது. அவ்வாறே அந்த இயந்திரத்திற்காக காப்புறுதியினைப் பெற்றுக்கொள்வதற்காக 2009 ஆம் ஆண்டிலிருந்து 2012 ஆம் ஆண்டு வரை ரூபா 410,115 தொகை செலவு செய்யப்பட்டிருந்தது. மீளாய்வாண்டின் இறுதி வரை அந்த இயந்திரம் பயன்படுத்தப்பட்டிருக்கவில்லை.
- (இ) 2012 ஆகஸ்ட் 07 ஆந் திகதி அலுவலகத் தேவைக்காக ரூபா 25,500 செலவு செய்து ஒரு ஒலிபெருக்கித் தொகுதி கொள்வனவு செய்யப்பட்டிருந்ததுடன் 2013 பெப்ரவரி 05 ஆந் திகதி வரை அது பயன்பாட்டிற்கு எடுத்துக்கொள்ளப்படாது நிறுவனத்தில் விளைவற்றுக் காணப்பட்டது.

### 3.6 தாமதமடைந்த செயற்திட்டம்

**இரத்தினக்கல் படிவுகளை வெளிப்படுத்துதல் மற்றும் மதிப்பீடு செய்தல் செயற்திட்டத்தினை அமுல்படுத்துவதிலுள்ள குறைபாடுகள்**

பின்வரும் அவதானிப்புக்கள் மேற்கொள்ளப்படுகின்றன.

- (அ) இரத்தினக்கல் படிவுகளை வெளிப்படுத்துதல் மற்றும் மதிப்பீடு செய்தல் செயற்திட்டம் 2008 ஆம் ஆண்டிலிருந்து 2011 ஆம் ஆண்டு வரை நான்கு ஆண்டு காலப் பகுதிக்குள் அமுல்படுத்துவதற்காக திறைசேரியின் அங்கீகாரம் பெற்றுக்கொள்ளப்பட்டிருந்த போதிலும் நிர்ணயிக்கப்பட்ட காலப் பகுதிக்குள் செயற்திட்டத்தின் நடவடிக்கைகளைப் பூர்த்தி செய்வதற்கு முடியாதிருந்தது. உரிய செயற்பாடுகளுக்கு வழங்குவதற்கு உத்தேசிக்கப்பட்ட ரூபா 36 மில்லியன் நிதி ஏற்பாட்டில் ஒரு ஆண்டிற்கு ரூபா 9 மில்லியன் படி வழங்குவதற்காக அங்கீகாரம் பெற்றுக்கொள்ளப்பட்டதன் பின்னர் 2007 ஆம் ஆண்டிலிருந்து 2012 ஆம் ஆண்டு வரை மேற்கூறிய செயற்திட்டத்திற்காக ரூபா 9,588,630 செலவு செய்யப்பட்டிருந்தது.



- (ஆ) மீளாய்வாண்டின் போது இச்செயற்திட்டத்தின் மொத்தச் செலவு ரூபா 3,517,442 ஆக இருந்ததுடன் சனவரி, ஆகஸ்ட், செப்தெம்பர் ஆகிய மாதங்களில் செயற்திட்டம் தொடர்பாக எதுவித செயற்பாடுகளும் இடம்பெறாதிருந்தன. செயற்திட்ட மீளாய்வு நடவடிக்கைகளுக்காக ரூபா 151,901 ஆகிய மொத்த செயற்திட்டச் செலவில் 4.3 சதவீதமாகிய குறைந்த அளவு நேரடியாக செயற்திட்ட நடவடிக்கைகளுக்கு செலவு செய்யப்பட்டிருந்தது.
- (இ) செயற்திட்டத்தின் குறிக்கோளானது நான்கு ஆண்டு காலத்தில் நாட்டிலுள்ள 8 மாகாணங்களில் இரத்தினக்கல் படிவுகளை வெளிப்படுத்தும் நடவடிக்கைகளை மேற்கொள்வதாக இருந்த போதிலும் 2012 திசெம்பர் 31 ஆந் திகதி வரை ஊவா மாகாணத்தின் மொனராகலை மாவட்டத்தில் மாத்திரம் மீளாய்வு நடவடிக்கை மேற்கொள்ளப்பட்டு வந்தது. இச்செயற்திட்டத்திற்காக மேற்கொள்ளப்பட்ட நிதி ஏற்பாட்டில் 26.63 சதவீதம் மாத்திரம் செலவு செய்யப்பட்டிருந்தது.

### 3.7 வாகனப் பயன்பாடு

பின்வரும் அவதானிப்புக்கள் மேற்கொள்ளப்படுகின்றன.

- (அ) 2009 மார்ச் 06 ஆந் திகதி ரூபா 5,925,000 தொகைக்கு கொள்வனவு செய்யப்பட்ட கெப் வாகனம் 2010 செப்தெம்பர் 24 ஆந் திகதியிலிருந்து 2012 நவம்பர் 28 ஆந் திகதி வரை பழுது பார்ப்பதற்காக உரிய முகவர் நிறுவனத்திற்கும் ஏனைய கராஜிற்கும் அனுப்பிவைக்கப்பட்டு அதற்காக ரூபா 1,077,058 கூட்டு மொத்த தொகை செலவு செய்யப்பட்டிருந்தது. இதில் 05 சந்தர்ப்பங்களின் போது செலவு செய்யப்பட்ட ரூபா 355,739 கூட்டு மொத்த தொகைக்காக தொழில் நுட்ப உத்தியோகத்தரின் சிபார்சு பெற்றுக்கொள்ளப்பட்டிருக்கவில்லை.
- (ஆ) மேற்கூறிய வாகனத்தின் பழுதுபார்த்தல் மற்றும் மேற்பார்வைச் செலவினம் அதிகரித்துச் செல்வதன் காரணமாக 2011 ஆகஸ்ட் 30 ஆந் திகதி நடைபெற்ற பணிப்பாளர் சபைக்கூட்டத்தின் போது எடுக்கப்பட்ட தீர்மானத்தின் பிரகாரம் அமைச்சு தொழில்நுட்ப உத்தியோகத்தரின் சிபார்சின் படி வாகனத்தை ஏலமிடுவதற்குத் தீர்மானிக்கப்பட்டிருந்த போதிலும் அவ்வாறு செய்யப்படாது அத்திகதியின் பின்னரும் பழுதுபார்ப்பதற்காக ரூபா 721,323 செலவு செய்யப்பட்டிருந்தது.

### 3.8 ஆளணி நிர்வாகம்

2012 திசெம்பர் 31 ஆந் திகதியில் உள்ளவாறு அங்கீகரிக்கப்பட்ட பதவியணியினர் 133 ஆக இருந்ததுடன் ஒப்பிடுகையில் வெற்றிடங்களின் எண்ணிக்கை 83 ஆக இருந்ததுடன் நிறைவேற்றுத்தர, நிறைவேற்றுத் தரமல்லாத மற்றும் சிற்றூழியர் பதவிகளில் முறையே 69 சதவீத, 64 சதவீத மற்றும் 50 சதவீத ஊழியர் வெற்றிடங்கள் காணப்பட்டன.

## 4. கணக்களிப்பொறுப்பும் நல்லாட்சியும்

### 4.1 கூட்டிணைந்த திட்டம் 2012 - 2016

2003 யூன் 02 ஆந் திகதிய பீஈஐ/12 ஆம் இலக்க பொது முயற்சிகள் சுற்றுநிருபத்தின் 5.1.3 ஆம் பிரிவின் பிரகாரம் ஆகக் குறைந்தது நிதி ஆண்டு ஆரம்பிப்பதற்கு 15 நாட்களுக்கு முன்னர் பணிப்பாளர் சபையினால் அங்கீகரிக்கப்பட்ட கூட்டிணைந்த திட்டத்தின் நாளதுவரையாக்கப்பட்ட பிரதி உரிய நிறுவனத்திற்குச் சமர்ப்பிக்கப்பட வேண்டிய போதிலும் கூட்டிணைந்த திட்டம் நிதி ஆண்டு ஆரம்பித்து 06 மாதங்களின் பின்னர் அங்கீகரிக்கப்பட்டு உரிய நிறுவனத்திற்கு அனுப்பிவைக்கப்பட்டிருந்தது.

### 4.2 உள்ளகக் கணக்காய்வு

2011 யூன் 09 ஆந் திகதிய டிஎம்எஸ்/ஈ/2/33/7/213/3 முகாமைத்துவ சேவைகள் திணைக்களத்தின் கடிதத்தின் மூலம் உள்ளகக் கணக்காய்வு உத்தியோகத்தர் பதவிக்காக ஆட்சேர்ப்பதற்கு அங்கீகாரம் கிடைத்திருந்தது. அதற்கிணங்க 2012 ஒக்டோபர் 01 ஆந் திகதி அந்த ஆட்சேர்ப்பு இடம்பெற்றிருந்த போதிலும் உள்ளகக் கணக்காய்விற்காக போதிய பதவியணியினர் இணைத்துக் கொள்ளப்பட்டிருக்கவில்லை.

### 4.3 பாதீட்டுக் கட்டுப்பாடு

மதிப்பீடு செய்யப்பட்ட மற்றும் உள்ளபடியான வருமானங்களுக்கும் செலவுகளுக்குமிடையே 34 சதவீதத்திலிருந்து 100 சதவீதம் வரையான வீச்சில்

குறிப்பிடத்தக்க அளவு முரண்கள் காணப்பட்டதனால் பாதீடு ஆக்கபூர்வமான முகாமைத்துவக் கட்டுப்பாட்டுச் சாதனமாகப் பயன்படுத்தப்பட்டிருக்கவில்லை.

#### 4.4 ஆண்டறிக்கை

1971 இன் 38 ஆம் இலக்க நிதி அதிகாரச் சட்டத்தின் 4.3 ஆம் பிரிவின் பிரகாரம் நிதி ஆண்டு முடிவடைந்து 10 மாதங்களை மிகைப்பதற்கு முன்னர் ஆண்டறிக்கை பாராளுமன்றத்தில் முன்வைக்கப்பட வேண்டிய போதிலும் 2009, 2010, 2011 ஆம் ஆண்டுகளுக்கான ஆண்டறிக்கைகள் 2013 யூன் 27 ஆந் திகதி வரை பாராளுமன்றத்தில் முன்வைப்பதற்கு நடவடிக்கை எடுக்கப்பட்டிருக்கவில்லை.

#### 4.5 தீர்த்துவைக்கப்படாத கணக்காய்வு பந்திகள் மீதான அவதானிப்புக்கள்

2011 ஏப்ரல் 08 ஆந் திகதிய பொது முயற்சிகள் தொடர்பான குழுவினால் எடுக்கப்பட்ட தீர்மானம் தொடர்பாக 2011 இன் 119 ஆம் இலக்க பாராளுமன்ற வெளியீட்டின் மூலம் தெரிவிக்கப்பட்டிருந்த போதிலும் நிறுவனத்தின் முறையற்ற சம்பள அதிகரிப்புச் சம்பந்தமாக உத்தியோகத்தர்களுக்கு மேலதிகமாகச் செலுத்தப்பட்ட சம்பளத்தை அறவீடு செய்தல் அல்லது தற்போதுள்ள சம்பள அளவுத் திட்டத்தில் வைத்திருத்தல் மேற்கொள்ளப்பட்டிருக்கவில்லை.

#### 5. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாட்டுக் குறைபாடுகள் அவ்வப்போது நிறுவனத்தின் தலைவரது கவனத்திற்குக் கொண்டுவரப்பட்டன. பின்வரும் கட்டுப்பாட்டு அம்சங்கள் தொடர்பாக விசேட கவனம் கோரப்படுகின்றது.

- (அ) செயற்திட்டங்களை அமுல்படுத்துதல்
- (ஆ) கணக்கீடு
- (இ) சொத்துக்கள் கட்டுப்பாடு
- (ஈ) பாதீட்டுக் கட்டுப்பாடு

